

ಕವುಲಾ ಸಂಪಳ್ಳಿ

## ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ವೀರವನಿತೆಯರ ಪಾತ್ರಕ್ಕೆ ಪ್ರೇರಣೆ

ಮಹಾತ್ಮರಿಂದಲೇ ಪ್ರಥಮ ಪ್ರೇರಣೆ ಪ್ರಾರಂಭವಾದದ್ದು ಎನ್ನುವುದು ಸಂಗ್ರಾಮದ ಸಂದರ್ಭಕ್ಕೆ ಅತ್ಯಂತ ಸಮಂಜಸವಾಗಿದೆ. “ಈ ಮಾಂತ್ರಿಕನ ಮಾತಿನಿಂದ ನಾವು ಮರುಳಾದೆವು, ಆ ಮಹಾತ್ಮ ನಮ್ಮಿಂದ ಯೋಚಿಸಲೂ ಸಾಧ್ಯವಿಲ್ಲದ ಕೆಲಸವನ್ನು ಮಾಡಿಸಿದ್ದಾನೆ” ಎನ್ನುತ್ತಾರೆ ಈ ವೀರವನಿತೆಯರು. ಭಾರತೀಯ ವನಿತೆಯನ್ನು ತನ್ನ ಸಾಮರ್ಥ್ಯದ ಕಡೆಗೆ ಗಮನ ಹರಿಸುವಂತೆ ಮಾಡಿ ತನ್ನ ಶಕ್ತಿಯಲ್ಲಿ ನಂಬಿಕೆ ಮೂಡಿಸಿದವರು ಮಹಾತ್ಮರೇ. ಗಾಂಧೀಜಿ ಇಟ್ಟ ಹೆಜ್ಜೆಯಲ್ಲಿ ನಡೆಯುವಂತಾದುದಕ್ಕೆ, ಹೆಣ್ಣಿನ ಆತ್ಮಶಕ್ತಿಯಲ್ಲಿ ಗಾಂಧೀಜಿಯವರಿಗಿದ್ದ ನಂಬಿಕೆಯೇ ಕಾರಣ.

ಗೃಹಕೃತ್ಯದಲ್ಲೇ ಇಡೀ ಜೀವನವನ್ನು ಕಳೆಯಬೇಡಿ, ನಿಮ್ಮ ಜೀವನದ ಗುರಿ ಅಷ್ಟೇ ಅಲ್ಲ, ಎಂದು ಎಚ್ಚರಿಸಿದ ಮಹಾತ್ಮರ ಮಾತು ಪ್ರತಿ ಹೆಣ್ಣಿನ ಮನಸ್ಸನ್ನು ನಾಟಿತು. ಸ್ವಾತಂತ್ರ್ಯವೆಂದರೆ ಬ್ರಿಟಿಷರೊಡನೆ ಹೋರಾಡುವುದು ಎಂದರ್ಥವಲ್ಲ. ಭಾರತದ ಸಂಪೂರ್ಣ ಪ್ರಗತಿಯೇ ಸ್ವಾತಂತ್ರ್ಯದ ಸತ್ಯ ಸಾರಾಂಶ. ಆದ್ದರಿಂದ ಪುರುಷನಷ್ಟೇ ಸ್ತ್ರೀಯರೂ ಇಲ್ಲಿ ಸಾಧಿಸಬೇಕಾದ ಕೆಲಸವಿದೆ ಎಂದು ಗಾಂಧೀಜಿ ಪದೇ ಪದೇ ಹೇಳುತ್ತಿದ್ದುದು ಹೆಣ್ಣನ್ನು ದೇಶಸೇವೆಗೆ, ಸಂಗ್ರಾಮದ ಚಳವಳಿಗೆ ಪ್ರೇರೇಪಿಸಿತು.

ಗಾಂಧೀಜಿಯವರ ಭಾವನೆಯಲ್ಲಿ ಸ್ತ್ರೀ-ಪುರುಷರು ಒಂದೇ. ಸಂಗ್ರಾಮಕ್ಕೆ ಮಹಿಳೆಯರು ಹೊರಡುವುದೇ

ಎಂದು ವಾಸ್ತವ ಮಾಡಿದ ಸಮಾಜವನ್ನು ಸಮಾಧಾನಗೊಳಿಸಿ ಹೀಗೆಂದರು ಗಾಂಧಿ : ‘ಬುದ್ಧಿಯುಳ್ಳ ಬಲಿಷ್ಠತೆ’. ಬುದ್ಧಿವಂತನೇ ಶಕ್ತಿವಂತನು. ಮನೋ ಬಲ ಎಲ್ಲಿದೆಯೋ ಅಲ್ಲಿ ನಿಜವಾದ ಶಕ್ತಿ ಇದೆ, ಸತ್ಯವಿದೆ. ಸ್ತ್ರೀ ಸ್ವರಕ್ಷಣೆ, ಪರಾವಲಂಬಿಯಲ್ಲ. ಸ್ವಾತಂತ್ರ್ಯ ಸಂಗ್ರಾಮಕ್ಕೆ ನನ್ನ ತತ್ವವಾದ ಅಹಿಂಸಾ ಮಾರ್ಗದಲ್ಲಿ ಪುರುಷರಿಗಿಂತ ಸ್ತ್ರೀಯರಿಗೇ ಹೆಚ್ಚು ಪಾತ್ರವಿದೆ” ಎಂದು ವನಿತೆಯರನ್ನು ಉತ್ತೇಜಿಸಿದರು.

ಅಸಹಕಾರ ಚಳವಳಿ ದುರ್ಬಲರ ಅಸ್ತವೆಂದು ತಿಳಿಯುವುದು ತಪ್ಪು. ಹಿಂಸೆಯನ್ನು ವಿರೋಧಿಸಿ ನಿಲ್ಲಲು ದೃಢತೆ ಬೇಕು. ಆತ್ಮಶಕ್ತಿ, ತಾಳ್ಮೆ, ಕಷ್ಟ ಸಹಿಷ್ಣುತೆ, ನಿಸ್ವಾರ್ಥತೆ ಬೇಕು, ಇಂತಹ ತ್ಯಾಗಕ್ಕೆ ಬಲಹೀನರಾಗುವುದಿಲ್ಲ. ಶಕ್ತಿವಂತರೇ ದೇಶದ ಬಂಧನ ಬಿಡುಗಡೆಗೆ ಬೇಕಾದರೂ, ನಾನು ಹೇಳುವ ಮಾರ್ಗ ಕಷ್ಟ ಸಹಿಷ್ಣುತೆ ಮತ್ತು ಬಲಿದಾನ. ಆದ್ದರಿಂದ ಈ ಅಸ್ತ ಮಹಿಳೆಯರಿಗೆ ಹೆಚ್ಚು ಅನ್ವಯಿಸುತ್ತದೆ ಎಂದರು ಮಹಾತ್ಮರು. ಅವರ ಮುನ್ನಾಲೋಚನೆಯಲ್ಲಿ, ಮುನ್ನಡೆಯ ಮಾರ್ಗಕ್ಕೆ ತಡೆಯಾಗಿರುವುದು ಮಹಿಳೆಯರ ಅಂದಿನ ಹೀನ ಸ್ಥಿತಿ. ಸ್ತ್ರೀ ಪುರುಷರಿಬ್ಬರೂ ಸಾಧನೆಗೆ ಪರಸ್ಪರ ಸಹಾಯಕರೆಂದು ತಿಳಿಯುವ ತನಕ ದಾರಿ ದುರ್ಗಮವೇ.

ಭಾರತಮಾತೆಯನ್ನು ದಾಸ್ಯದಿಂದ ಬಿಡಿಸುವುದರ ಜೊತೆಗೆ ಗಾಂಧೀಜಿ ದೀನದಲಿತರ, ಅಸ್ಪೃಶ್ಯರ ಉದ್ಧಾರ

ವನ್ನು ಧೈಯವಾಗಿಟ್ಟು ಕೊಂಡಿದ್ದರು. ಮಹಿಳೆಯರಿಗಿದ್ದ ತೊಂದರೆ ತೊಡಕುಗಳನ್ನು ನಿವಾರಿಸಿ ಸ್ತ್ರೀ ವಿಮೋಚನೆಯಾದ ಹೊರತು ಸ್ವಾತಂತ್ರ್ಯ ಸಾಧ್ಯವಾಗದೆಂದು ನಂಬಿದ್ದರು. ರಾಜಕುಮಾರಿ ಅಮೃತ್ ಕೌರ್, ಸುಚೇತಾಕೃಪಲಾ ನಿಯವರ ಮಾತಿನಲ್ಲಿ, “ಬಾಪು ಪಿತೃವರ್ಯರು ಮಾತ್ರ ವಲ್ಲ, ಮಾತೃ ಸದೃಶರೂ ಆಗಿದ್ದರು. ಮಾತೃಪ್ರೇಮದ ವಿಶಾಲ ಸಾಗರದ ವೈಶಾಲ್ಯತೆಯಲ್ಲಿ ಅವರ ಪ್ರೇಮ ವಾತ್ಸಲ್ಯಗಳ ಪಾಶದಲ್ಲಿ ಭಯ ಅಂಜಿಕೆಗಳು ಮಾಯ ವಾದವು.”

ಮಹಾತ್ಮರ ಸತ್ಯಶೋಧನೆಯ ನಿರೂಪಣೆಯಿಂದ ಭಾರತೀಯ ಹೆಣ್ಣು ಎಚ್ಚಿತ್ತಳು. ಗೃಹಿಣಿಯೂ ಆಗಿದ್ದು ಸಮಾಜಸೇವಾ, ದೇಶಸೇವಾ ಕರ್ತವ್ಯವನ್ನು ನಿರ್ವಹಿಸ ಬಹುದೆಂದು ಸಂಕಲ್ಪಿಸಿದಳು. ರಾಜಕೀಯವಾಗಿ ತನ್ನ ಜನ್ಮಭೂಮಿ ಅನುಭವಿಸುತ್ತಿರುವ ಪರತಂತ್ರವನ್ನು ಕಂಡೂ, ಸಾಮಾಜಿಕ ಸಮಸ್ಯೆಗೆ ಸಿಕ್ಕಿಕೊಂಡಿದ್ದೂ, ಆರ್ಥಿಕವಾಗಿ ಸವೆಯುತ್ತಿರುವ ಸಂಗತಿಯನ್ನು ಅರಿತೂ ಸುಮ್ಮನೆ ಅವಳಿಂದ ಮನೆಯೊಳಗೆ ಕೂರಲಾಗಲಿಲ್ಲ.

ತನ್ನ ಅಹಿಂಸಾ ಸೇನೆಯಲ್ಲಿ ಮಹಿಳೆಯರೂ ಇರ ಬೇಕೆಂದು ಬಯಸಿದ ಮಹಾತ್ಮರ ಅಭೀಷ್ಟ ಮಹಿಳೆಯ ರನ್ನು ಸ್ವಾತಂತ್ರ್ಯ ಸಂಗ್ರಾಮಕ್ಕೆ ಸೆಳೆಯಿತು. ಹೆಣ್ಣು ಸಮಯ ಸಂಜೀವಿನಿಯಾದಳು, ಶಕ್ತಿಸ್ವರೂಪಿಣಿ ಯಾದಳು, ಸಿಂಹಿಣಿಯಂತೆ ಬ್ರಿಟಿಷರತ್ತ ಘರ್ಜಿಸಿದಳು. ತಾಯಿ ತಂದೆ ಗಂಡ ಮಕ್ಕಳು ಬಂಧು ಬಳಿಗೆ ಸುಖ ಜೀವನವನ್ನು ತೊರೆದು ಸ್ತ್ರೀಯರು ಜೈಲುವಾಸ ಅನು ಭವಿಸಿದರು. ಇಂತಹ ದೇಶಭಕ್ತಿಗೆ ಮಹಾತ್ಮರ ಚಿಂತನೆಯ ಪ್ರಭಾವ ಪ್ರಮುಖವಾಗಿದೆ.

ಹೀಗಿದ್ದರೂ ಇಲ್ಲಿ ಒಂದು ಮಾತು ಸತ್ಯ. ಹೆಂಗಸ ರನ್ನು ಸಂಗ್ರಾಮಕ್ಕೆ ಮಹಾತ್ಮರು ತಾಪಾಗಿ ಕರೆಯಲಿಲ್ಲ. ಉಪ್ಪಿನ ಸತ್ಯಾಗ್ರಹ ಕಾರ್ಯಕ್ರಮವನ್ನು ಹಾಕಿಕೊಂಡಾಗ ಮಹಾತ್ಮರ ಸ್ವಭಾವವನ್ನು ಶಂಕಿಸಿ ಸ್ತ್ರೀಮತಿ ಕಮಲಾ ದೇವಿ ಚೆಟ್ಟೋಪಾಧ್ಯಾಯ ಗಾಂಧಿಯವರನ್ನೇ ಹೀಗೆ ಕೇಳಿದರು: “ನೀವೇಕೆ ಮಹಿಳೆಯರಿಗೆ ವಿಶೇಷವಾಗಿ ಪ್ರತ್ಯೇಕವಾಗಿ ಕರೆಯನ್ನು ಕೊಡುವುದಿಲ್ಲ ? ಉಪ್ಪಿನ ಸತ್ಯಾಗ್ರಹ ಮಹಿಳೆಯರನ್ನು ಸೇರಿಸಿಕೊಳ್ಳಲು ಅತ್ಯಂತ ಅಗತ್ಯವಾದ ಒಂದು ಸಂದರ್ಭವಲ್ಲವೇ ? ಈ ಸಮಯ

ವನ್ನು ಬಿಟ್ಟರೆ ಮಹಿಳೆಯರು ಮತ್ತೇನು ಮಾಡಬಲ್ಲರು ?” ಇದಕ್ಕೆ ಮಹಾತ್ಮರ ಉತ್ತರವಿದು: “ನಿಮ್ಮ ಸಹೋದರಿ ಯರ ಸಾಮರ್ಥ್ಯ ನಿಮಗೇ ಗೊತ್ತಿಲ್ಲವೆಂದಾಯಿತು.”

ಈ ಮಾತಿನ ಸತ್ಯಾಂಶದ ಫಲ ಪ್ರತ್ಯಕ್ಷವಾಗಿ ಕಂಡಿತು. ಮನೆಯ ಹೊಸಿಲಿನಿಂದ ಹೊರಕ್ಕೆ ಬಾರದ ವರು, ಪರದೆ ಧರಿಸಿ ಒಳಗೆ ಕೂತವರು, ಓದುಬರಹ ಬಾರದ ಗ್ರಾಮೀಣ ಹೆಂಗಸರು, ವಿದ್ಯಾವಂತ ಅಗರ್ಭ ಸ್ತ್ರೀಮಂತರು, ವಿದ್ಯಾರ್ಥಿನಿಯರು ಅಗಣಿತವಾಗಿ ಬಂದು ತಮ್ಮ ಶಕ್ತಿಗೆ ಅನುಸಾರವಾಗಿ ಆಂದೋಲನದಲ್ಲಿ ಭಾಗ ವಹಿಸಿ ಸೇವೆ ಸಲ್ಲಿಸಿದರು. ಉಪ್ಪಿನ ಸತ್ಯಾಗ್ರಹದಲ್ಲಿ ಅಸಂ ಖ್ಯಾತ ಮಹಿಳೆಯರು ಪಾಲ್ಗೊಂಡರು. ಕರನಿರಾಕರಣ ಚಳ ವಳಿ ವಿದೇಶೀವಸ್ತ್ರ ಬಹಿಷ್ಕಾರ, ಪಾನನಿರೋಧ, ಅಸ್ಪೃ ಶ್ಯತಾ ನಿವಾರಣೆ ಮುಂತಾದ ಈ ಕಾರ್ಯಕ್ರಮಗಳಲ್ಲಿ ಸ್ತ್ರೀಯರು ಭಾಗವಹಿಸಬೇಕೆಂದು ಮಹಾತ್ಮರ ಅಪೇಕ್ಷೆ ಇತ್ತು. ಮಹಾತ್ಮರ ಆದೇಶದಂತೆ ಈ ಎಲ್ಲಾ ಕಾರ್ಯ ಕ್ರಮಗಳನ್ನೂ ವೀರವನಿತೆಯರು ಯಶಸ್ವಿಗೊಳಿಸಿದರು.

ಮಹಾತ್ಮರಿಂದ ಎಚ್ಚಿತ್ತ ಮಹಿಳೆಯರಿಗೆ ಅಂದಿನ ದೇಶಸ್ಥಿತಿಯ ಪರಿಸರದ ಪ್ರಭಾವವಾಗಿ ದೇಶಕ್ಕಾಗಿ ಹೋರಾಡಲು ಪ್ರೇರೇಪಣೆಯಾಯಿತು, ಮನೆಯ ವಾತಾ ವರಣವೂ ಕಾರಣವಾಯಿತು. ಮುಖಂಡರನ್ನು ಸೆರೆ ಹಿಡಿದು ಜೈಲಿಗೆ ಹಾಕಿದಾಗ ಮಹಿಳೆಯರು ತಮ್ಮ ಪಾಲಿನ ಜವಾಬ್ದಾರಿಯನ್ನು ವಹಿಸಿಕೊಳ್ಳಬೇಕಾಯಿತು. ಚಳ ವಳಿಯ ಚುರುಕು ಇಡೀ ರಾಷ್ಟ್ರವನ್ನು ಮುಟ್ಟಿದಾಗ ಮಹಿಳೆಯರು ಹೊರತಾಗಿರಲು ಸಾಧ್ಯವಾಗಲಿಲ್ಲ. ಸೇವೆಗೆ ಸಿದ್ಧತೆ ಮಾಡಿಕೊಂಡರು. ತರಬೇತಿ ಕೇಂದ್ರ, ಸೇವಾ ಶಿಬಿರಗಳನ್ನು ಏರ್ಪಡಿಸಿದುದು ಆಂದೋಲನಕ್ಕೆ ಧುಮು ಕಲು ಮತ್ತಷ್ಟು ಪ್ರೋತ್ಸಾಹ ಕೊಟ್ಟಿತು. ಮುಖಂಡ ರಾದ ಡಾ|| ಹರ್ಡೀಕರ್, ಹುಕ್ಕೇರಿಕರ್, ಕರಮರ್‌ಕರ್, ಕಬ್ಬೂರರು, ಗಂಗಾಧರ ದೇಶಪಾಂಡೆ, ಶ್ರೀನಿ ವಾಸ ಕೌಜಲಿ, ರಂಗನಾಥ ದಿವಾಕರರು, ಸದಾಶಿವ ರಾಯರು, ವೆಂಕಟರಾಮಯ್ಯನವರು, ಸಿ. ರಾಜ ಗೋಪಾಲಾಚಾರಿ, ಟಿ. ಪ್ರಕಾಶಂ ಇವರ ಜೊತೆಗೆ ಮಹಿಳಾ ಮುಖಂಡರಾದ ಉಮಾಬಾಯಿ ಕುಂದಾ ಪುರ, ಕಮಲಾದೇವಿ ಚೆಟ್ಟೋಪಾಧ್ಯಾಯ, ಕೃಷ್ಣ ಬಾಯಿ ಪಂಜಿಕರ್, ರಮಾಬಾಯಿ ಯಾಳಗಿ, ನಾಗಮ್ಮ

ಪಾಟೀಲ, ಲೀಲಾವತಿ ಮಾಗಡಿ, ಯಶೋಧರಮ್ಮ ದಾಸಪ್ಪ ಮುಂತಾದವರ ಮಾರ್ಗದರ್ಶನ ಕರ್ನಾಟಕದಲ್ಲಿ ಪ್ರಭಾವಶಾಲಿಯಾಯಿತು.

ಗಂಡನು ಜೈಲಿನಲ್ಲಿದ್ದಾಗ ಮನೆಯಲ್ಲಿ ಕುಳಿತು ಹಬ್ಬದೂಟ ಮಾಡಿ ತಿನ್ನಲು ಮನಸ್ಸು ಬರುವುದೇ ? ಅವರೊಡನೆ ನಾವೂ ಚಳವಳಿಯಲ್ಲಿ ಭಾಗವಹಿಸಬೇಕೆನ್ನು ಸುತ್ತದೆ. ಇದಕ್ಕೆ ತಕ್ಕ ಸಾಮರ್ಥ್ಯ ತಾನಾಗಿ ಬರುತ್ತದೆ ಎಂಬ ಗೌರವ್ಮನವರ ಮಾತು, ಮದುವೆಯಾದ ಮೊದಲ ವರ್ಷ. ಗೌರಿ ಹಬ್ಬಕ್ಕೆ ತೊರೂರಿಗೆ ಹೋಗಬೇಕಾದ ಸಂದರ್ಭ. ಆದರೆ ನನ್ನ ಪತಿಯ ದಸ್ತಗಿರಿಯಾದಾಗ ನನಗೂ ಸೆರವಾಸವೇ ಹಬ್ಬಕ್ಕಿಂತ ಹೆಚ್ಚೆಂದು ತೋರಿತು ಎಂಬ ಭಾಗೀರತಮ್ಮನವರ ಮಾತು, ಮನೆಯ ವಾತಾ ವರಣ ಮಹಿಳೆಯರನ್ನು ಹೇಗೆ ಪ್ರೇರಣೆ ಮಾಡಿತು ಎನ್ನು ವುದಕ್ಕೆ ನಿರ್ದರ್ಶನವಾಗಿವೆ. ಕಾಮಾಕ್ಷಮ್ಮನವರಂತಹ ವಿದ್ಯಾವಂತ ತರುಣಿಯರು ವೀರವನಿತೆಯರ ಭಾಷಣ ಗಳಿಂದ ಪ್ರೇರಿತರಾದವು ಎನ್ನುತ್ತಾರೆ. ಉಮಾಬಾಯಿ ಕುಂದಾಪುರರವರ ಮಾತನ್ನು ಕೇಳಿರುವ ನಾವೇಕೆ ಸುಮ್ಮನೆ ಹೀಗೆ ಕುಳಿತಿರುವುದು ? ದೇಶಕ್ಕಾಗಿ ಸೇವೆ ನಮ್ಮ ಕರ್ತವ್ಯವಲ್ಲವೇ ? ಎಂದು ತೀರ್ಮಾನಿಸಿ ಸಂಗ್ರಾ ಮದ ಬಿಸಿಯಲ್ಲಿ ಬೇಯಲು ಬಯಸಿ ಬಂದರು.

ಉಮಾಬಾಯಿ ಕುಂದಾಪುರರವರು ಪ್ರೇರಣೆ ಪಡೆ ದದು ಗಾಂಧೀಜಿ ಮತ್ತು ಸುಭಾಸ್‌ಚಂದ್ರ ಬೋಸ್‌ರವ ರಿಂದ. ಲೋಕಮಾನ್ಯ ತಿಲಕರ ಮರಣ ಪ್ರಸಂಗದಲ್ಲಿ ಭಾಗ ವಹಿಸಿ ಚಳವಳಿಗೆ ಧುಮುಕಿದರು. ಅನಂತರ ಡಾ|| ಹರ್ಡಿಂಕರ್‌ರಿಂದ ಪ್ರೇರಿತರಾಗಿ ಭಗಿನಿ ಮಂಡಳಿಯನ್ನು ಸ್ಥಾಪಿಸಿ ರಾಷ್ಟ್ರೀಯ ಚಳವಳಿಯ ಕಾರ್ಯೋನ್ಮುಖ ರಾದರು. ರಾಷ್ಟ್ರೀಯ ಆಂದೋಲನದಲ್ಲಿ ದೀರ್ಘ ಶಿಕ್ಷೆ ಅನುಭವಿಸಿದ ಕರಮರಕರ್‌ರವರ ಪತ್ನಿ ಶಾಂತಾಬಾಯಿ ಆಂದೋಲನ ಸೇರಿದ್ದು ೧೯೩೦ರ ಉಪ್ಪಿನ ಸತ್ಯಾಗ್ರಹ ಕಾಲದಲ್ಲಿ. ಅನಂತರ ರಂಗನಾಥ ದಿವಾಕರ, ಕೃಷ್ಣಾ ಬಾಯಿ ಪಂಜಿಕರ್ ಮುಂತಾದವರ ಪ್ರಭಾವದಿಂದ ಕಾರ್ಯಕ್ರಮದಲ್ಲಿ ಪ್ರೇರಿತರಾದರು. ಲೀಲಾವತಿ ಮಾಗ ಡಿಯವರು ತಮ್ಮ ತಾಯಿ ನಾಗಮ್ಮನವರಿಂದ ಸ್ಫೂರ್ತಿ ಗೊಂಡರು. ಹುಬ್ಬಳ್ಳಿಯಲ್ಲಿ ಸ್ಥಾಪಿಸಿದ ಹರಿಜನ ಬಾಲ ಕಾಶ್ರಮದ ಸೇವೆಯು ದೇಶಸೇವೆಗೆ ಮಾರ್ಗ ಕೊಟ್ಟಿತು.

ಜೈಲುಜೀವನ ರಾಷ್ಟ್ರೀಯ ವಿಚಾರಗಳ ಮಂಥನಕ್ಕೆ ಅವ ಕಾಶಮಾಡಿಕೊಟ್ಟಿತು.

ಮಹಿಳೆಯ ಕೆಲಸ ಗೃಹಿಣಿಯಾಗಿರುವುದು ಮಾತ್ರ ಎಂದು ವಾದಿಸಿದ ಸುಬ್ಬಮ್ಮ ಜೋಯಿಸ್‌ರವರ ಕಣ್ಣು ತೆರೆಸಿ ಆಂದೋಲನಕ್ಕೆ ಕರೆಕೊಟ್ಟವರು ತಗಡೂರು ರಾಮ ಚಂದ್ರರಾಯರು. ಸಂಪಾದಿಸಬೇಕು, ಚಳವಳಿಗೆ ಸೇರ ಕೊಡದೆಂದು ಪತಿಯನ್ನು ತಡೆಯುತ್ತಿದ್ದ ಸುಬ್ಬಮ್ಮನವ ರಿಗೆ ಹೊರಗಿನ ಪರಿಸ್ಥಿತಿಯ ಅರಿವಾಗಿ, ಸಮಾಜದಲ್ಲಿ ತಾನೂ ಒಬ್ಬರೆಂಬ ಕಟುಸತ್ಯದ ತಿಳುವಳಿಕೆಯಿಂದ ಚಳ ವಳಿಯ ಮುಖಂಡರೇ ಆದರು. ಬ್ರಿಟಿಷ್ ಸಾಮ್ರಾಜ್ಯದ ಬುಡ ಕತ್ತರಿಸಲು ಪಣತೊಟ್ಟರು. ಬಾಲವಿಧವೆಯರಾದ ಮಹಾದೇವಿ ತಾಯಿ, ಕೃಷ್ಣಾಬಾಯಿ ಇಂತಹ ಮಹಿಳೆ ಯರು ತಮ್ಮ ಜೀವನದಲ್ಲಿ ಸಾರ್ಥಕವಾದ ಕೆಲಸವನ್ನು ಮಾಡಬೇಕೆಂದು ಹೊರಟು, ದೇಶದ ಸ್ಥಿತಿಯ ಕಡೆಗೆ ಗಮನ ಹರಿಸಿ ಆಂದೋಲನಕ್ಕೆ ಸೇರಿಕೊಂಡರು.

ಮದುವೆಯಾದರೂ ಬ್ರಹ್ಮಚಾರಿಣಿಯಂತೆ ಇರಲು ಸಂಕಲ್ಪ ಮಾಡಿದ ಪ್ರಭಾವತಿದೇವಿ, ಸುನಂದಮ್ಮ ಇವರುಗಳು ಸ್ವಾತಂತ್ರ್ಯ ಬರುವವರೆಗೂ ಸುಖಜೀವನ ವನ್ನು ತ್ಯಜಿಸಿದರು. ಪತಿಯ ಕಷ್ಟದಸೆಯಲ್ಲಿ ತಾವೂ ಪಾಲ್ಗೊಳ್ಳುವ ಇವರ ಇಚ್ಛೆ ಪ್ರಭಲವಾಗಿ ಇವರನ್ನು ಆಂದೋಲನಕ್ಕೆ ಪ್ರೇರಣೆಮಾಡಿತು. ಗಂಡಸರು ಬಂಧಿ ಯಾದಾಗ ಅಥವಾ ಭೂಗತರಾಗಿ ತಲೆ ಮರೆಸಿಕೊಂಡು ಕೆಲಸ ಮಾಡುತ್ತಿದ್ದಾಗ ಮಹಿಳೆಯರ ಪಾತ್ರ ಪ್ರಮುಖ ವಾಗಿತ್ತು. ಈ ಸಂದರ್ಭದ ಪ್ರೇರಣೆಯಿಂದ ಉತ್ತೇಜಿತ ರಾದ ಹೆಣ್ಣುಮಕ್ಕಳು ಮಧ್ಯರಾತ್ರಿಯಲ್ಲಿ ಹೊರಟು ಕಾಗದ ಪತ್ರಗಳನ್ನು ತಲುಪಿಸುವ ಕೆಚ್ಚೆದೆಯ ಸಾಹಸ ವನ್ನೂ ಮಾಡಿದ್ದಾರೆ. ಸೀತಮ್ಮ, ದೇವಕ್ಕಿ ಇವರಂತಹ ಸಮಾಜಸೇವಾಕರ್ತರು ಮಹಾತ್ಮರ ಮಾರ್ಗದರ್ಶನದಲ್ಲಿ ತಮ್ಮ ತಮ್ಮ ಸ್ಥಳದಲ್ಲಿ ಸಮಾಜ ಪ್ರಗತಿಯ ಕೆಲಸವನ್ನು ಕೈಗೊಂಡರು. ಸ್ವಾತಂತ್ರ್ಯ ಧ್ವಜವನ್ನು ಏರಿಸಿ ಕಾರ್ಯ ಪ್ರಾರಂಭ ಮಾಡುತ್ತಿದ್ದುದರಿಂದ ಇವರ ಚಟುವಟಿಕೆಗೂ ಸರ್ಕಾರ ಅಡ್ಡಿ ಬರುತ್ತಿತ್ತು. ಸುಧಾರಣಾ ಮಾರ್ಗವೇ ಹಿತವೆನಿಸಿದ್ದ ಎಂ. ಆರ್. ಲಕ್ಷ್ಮಮ್ಮ, ಜಯಲಕ್ಷ್ಮಮ್ಮ ಇವರುಗಳಿಗೆ ಮಹಿಳಾ ಸಂಘಟನೆಯ ಅಗತ್ಯ ಪ್ರೇರಣೆ ಯಾಗಿ ಸ್ವಯಂ ಸೇವಿಕೆಯರನ್ನು ತಯಾರು ಮಾಡಿ ಚಳ ವಳಿಗೆ ಬೆಂಬಲವಾಗಿ ನಿಂತರು.

ಇಡೀ ರಾಷ್ಟ್ರದಲ್ಲಿ ಸಂಚಾರ ಮಾಡಿ ಬ್ರಿಟಿಷರ  
ಆಳ್ವಿಕೆಯ ಪರಮಾವಧಿಯನ್ನು ಗ್ರಹಿಸಿದ್ದ ಅರುಣಾ,  
ಕಮಲಾದೇವಿ, ಸುಶೀಲಾ ನಯ್ಯರ್, ವಿಜಯಲಕ್ಷ್ಮಿ  
ಪಂಡಿತ್, ಸರೋಜಿನಿ ನಾಯ್ಡು ಮುಂತಾದವರು  
ಕಸ್ತೂರಿಬಾ ಅವರ ಆದರ್ಶದಿಂದ ಪ್ರೇರಿತವಾಗಿ ಆಂದೋ  
ಲನದ ನಾಯಕಿಯರಾದರು. ಬ್ರಿಟಿಷ್ ಸೈನಿಕನ ಛಾವ  
ಟೆಯ ಏಟನ್ನು ತಿಂದ ಸರಸ್ವತಿ ಚಿಕ್ಕ ಹುಡುಗಿಯಿಂದಲೇ

ಚಳವಳಿಯ ಛಲ ಹಿಡಿಯಲು ಕಾರಣ ಆಕೆಯ ಚಿಕ್ಕಂದಿನ  
ಘಟನೆ.

ಖಾದಿ ಪ್ರಸಾರ ಮತ್ತು ಅಸ್ಪೃಶ್ಯತಾ ನಿವಾರಣೆ  
ಯಲ್ಲೂ ಮಹಿಳೆಯ ಪಾತ್ರ ಪ್ರಮುಖವಾಗಿತ್ತು ಎಂದು  
ಮಹಾತ್ಮರು ಅಭಿಪ್ರಾಯಪಟ್ಟಿದ್ದಾರೆ.